

اسلام کا اقتصادی نظام

از مولانا حفص الرحمن صاحب سیو ہاروی

وظائف اسلامی حکومت پر "اقتصادی نظام" میں بلا واسطہ جو ذمہ داریاں عائد کی گئی ہیں اُس کی دوسری قسم "وظائف" ہیں۔ اس کا مقصد یہ ہے کہ قوم و ملت کے افراد کی معاشی زندگی کا تکفل ایک بڑی حد تک حکومت (اسٹیٹ) کو کرنا چاہیے تاکہ قوم کا ہر فرد اپنی داغی اور عملی محنت کے ذریعہ ملک و ملت کی فلاح و بہبود میں مصروف ہو اور فارغ البال ہو کر جماعتی استحکام کے لیے بہترین اور کارآمد "پرزہ" بن سکے۔ گویا اس طرح اُس کی زندگی کا بڑا حصہ خلافت، حکومت یا ملک و ملت کے لیے وقف ہو جائے، اور حکومت و خلافت اُس کی اور اُس کے اہل و عیال کی ذمہ داری اپنے سر لے، اور کوئی ایک شخص بھی سب سے نہ رہے جو اس "نظام" سے الگ رہ کر متاع زندگی سے محروم ہو جائے۔ اس سے ایک بہت بڑا فائدہ یہ ہوگا کہ قوم و ملت کی جماعتی ترقی و فلاح کا اثر خود افراد قوم پر پڑے گا، اور ہر فرد ملت نہ صرف اپنی معاشی زندگی میں بلکہ زندگی کے ہر پہلو اور ہر گوشہ میں اپنی اپنی استعداد و طبعی کے مطابق بہرہ مند اور فیضیاب ہو سکیگا، اور یہی اقتصادی نظام کا سب سے بڑا مقصد ہے۔

فلما كثرت الاموال في ايام عمر وضع جب حضرت عمر رضی اللہ عنہ کے زمانہ میں حکومت میں مال کی
الديوان فرض الرواتب للععمال بہتات ہو گئی اور اعداد و شمار کے رجسٹر مرتب ہو گئے تو مال
والقصة ومنع ادخار المال وحرم حکومت گورنروں، قاضیوں وغیرہ کے مشاہرے مقرر کر دیے
على المسلمين اقتناء الضياع والزراعة گئے اور مال و خزانے جمع کرنے کی ممانعت کر دی گئی اور مسلمانوں

اول المزارعة لان اسرا قہم و اسرا نایق
 عیالہم تدفع لہم من بیت المال حتی
 الی عبیدہم و موالیہم، اراد بذلک
 ان تبقوا جنڈاً علی اہبتہ الرحیل لا
 یمنعہم انتظار الزرع ولا یقعدہم
 القترف والقصف الخ
 نظام العالم والام جز ثانی للفظاری و
 کتاب الاموال لابن عبیدہ
 عیش و عشرت میں نہ پڑ جائیں۔

ممکن ہے کہ یہاں پیشہ پیدا ہو کہ اگر تمام رعایا کاشتکاری اور زمینداری دونوں سے محروم
 کر دی جائے تو پھر خام اجناس کی پیداوار اس ملک میں کیسے ہوگی اور جس ملک میں خام اجناس کی
 پیداوار نہ ہو وہ کس طرح اپنی اقتصادی حالت کو برقرار رکھ سکتا ہے؟ اس کا جواب یہ ہے کہ اس حکم
 کا مقصد یہ نہ تھا کہ ہمیشہ کے لیے یہ حکم کیسائیت کے ساتھ قائم رکھا جائیگا بلکہ اس حکم سے (جیسا کہ خود عباس
 مذکورہ بالا میں درج ہے) مسلمانوں کو اس طرف متوجہ کرنا تھا کہ ”مسلم اسٹیٹ“ کے قیام اور اعلا رکلمتہ اللہ
 کی خاطر ”خلافت“ کے نظام کے لیے از بس ضروری ہے کہ تمام افراد قومی یقین کریں کہ ان کی زندگی
 اجتماعی نظام کی زندگی ہے، اور ان کے قومی عملی خود اپنے لیے نہیں ہیں بلکہ جماعت کی خدمت یا
 مسلم اسٹیٹ کے استحکام کے لیے ہیں۔ اور ان کی معاشی زندگی کے لیے بڑی حد تک خلافت (اسٹیٹ)
 خود تکفل ہے، نیز یہ کہ زمینداری سسٹم چونکہ عیش پسندی، دوسروں کی محنت پر بھروسہ، اور کالہلی بیکاری
 کی دعوت دیتا ہے۔ اس لیے بھی مسلمانوں کو اس سے جدا رکھنا بہت ضروری ہوا۔

چونکہ یہ خدمت اس زمانہ میں مفتوح ممالک کے وہ تمام ذمی انجام دیتے تھے جو اسلام کی

حکومت کے زیر سایہ رہنا تو قبول کر لیتے تھے لیکن اسلام اُن پر اپنے اقتصادی یا سیاسی نظام کو زبردستی ٹھونسنے کی کوشش نہیں کرتا تھا۔ اور اس طرح خام اجناس وغیرہ ضروریات کی بہم رسانی کا یہ بہترین ذریعہ حاصل تھا۔ لہذا اس وقت کے مناسب یہی حکم تھا کہ مسلمان قطعاً زمین سے کوئی تعلق نہ رکھیں لیکن جب معاملہ کی یہ نوعیت باقی نہ رہے تو پھر اس شجر ممنوعہ کی اُسی حد تک اجازت باقی رہیگی کہ جس سے اصل مقصد کسی طرح فوت نہ ہونے پائے۔

بہر نوع فاروق اعظم کے فرمانِ ذیشان سے یہ بات تو روزِ روشن کی طرح عیاں ہوگئی کہ ”اسلامی اسٹیٹ“ انفرادی ملکیت کو تسلیم کرنے کے باوجود افرادِ قومی کی معاشی زندگی کا تکفل بڑی حد تک اُسٹ ہی کے سپرد کرتی، اور افراد کی عملی زندگی سے اجتماعی و قومی خدمت کا مطالبہ کرتی ہے۔ اور اُن کے اس معاشی تکفل کو اپنی اصطلاح میں ”وظائف“ کے نام سے تعبیر کرتی ہے۔

بیت المال اور اس مقصد کے پورا کرنے کے لیے اُس نے ضروری قرار دیا ہے کہ خلافت یا اسٹیٹ یا خزانہ سرکاری کا ایک ایسا محفوظ خزانہ ہو جس میں ملک کے مختلف ذرائع آمدنی سے ”قوم“ حاصل اور جمع ہوئی ہوں۔ اور اُس نے یہ بھی اعلان کیا ہے کہ وہ خلیفہ، یا اُس کے عمال یا اِن دونوں کے علاوہ کسی خاص طبقہ کی ملکیت نہیں ہے، بلکہ خدا کے نام پر اُس کا عنوان ”الوقت بئذ قائم کرتے ہوئے اُس کی ملکیت کا حق جمہور کے ساتھ وابستہ کر دیا ہے، اور خلیفہ یا عمال خلیفہ کا یہ فرض قرار دیا ہے کہ وہ جمہور کے نمائندہ ہونے کی حیثیت سے یہ باستصواب ”مجلس شوری“ جمہور کی مشترکہ ضروریات اور اُن کی اجتماعی فلاح و بہبود اور سبک مفاد پر اُس کو صرف کرے یا مقتضیاتِ وقت و زمانہ کے اعتبار سے افرادِ قوم کی شخصی و انفرادی حاجات پر خرچ کرے۔

ہو سکتا ہے کہ یہاں یہ خیال پیدا ہو کہ اگر اس طرح انفرادی شخصی وظائف کا سٹم جاری ہو جائے تو اُس ملک میں تمام افرادِ تجارت، صنعت و حرفت اور دوسرے ذرائع کسب و اکتساب سے محروم رہ جائیں گے۔

حالانکہ یہی امور کسی ملک کی اقتصادی بہبودی اور ترقی کی جان و روح ہیں۔

لیکن یہ خیال اس لیے صحیح نہیں ہے کہ اس وقت ہم اسلام کے تباہ ہوئے اقتصادی نظام کی تمام کڑیوں کو بیان کر رہے ہیں لیکن تفصیل کہ اس نقشہ کے تمام خانے اپنی اپنی جگہ پر ایسی طرح فٹ کر دیے جائیں کہ تمام نقشہ مکمل سامنے آجائے سو اس کے لیے انتظار ضروری ہے۔

مناسب یہی ہے کہ اول اس نظام کی ہر ایک کڑی اور ہر ایک خانہ کو جدا جدا سامنے لایا جائے اور پھر آخریں ان تمام کڑیوں اور خانوں کو جوڑ کر یہ بتایا جائے کہ اسلام نے جس "سوسائٹی" اور جس جہتوں کی تعلیم دی ہے اس کا اقتصادی و تمدنی مکمل خاکہ اور نقشہ یہ ہے۔

انفرادی ملکیت | اسلام لوگوں کو ذاتی ملکیت سے نہیں روکتا، اور وہ ایسے "اقتصادی نظام" کو تسلیم کی تحدید نہیں کرتا، جس میں اشخاص افراد کو ایسا منقولہ کے علاوہ زمین اور ذرائع پیداوار پر کسی حیثیت اور کسی حالت میں بھی حق ملکیت حاصل نہ ہو، اور وہ اس طریق کار کو "غیر فطری" اور ایسے نظام کو ناقص اور غیر مطمئن نظام" سمجھتا ہے۔

یقین اور تجربہ کی روشنی میں یہ اسلامی نظریہ صحیح اور درست ہے یا نہیں؟ اس کی تفصیل دوسرے اقتصادی نظام کے مقابلہ کے وقت انشاء اللہ بیان ہوگی۔ اسی لیے قرآن عزیز نے جن جن مقامات پر انفاق اور خدائی راہ میں خرچ کرنے کی ترغیب دی ہے ان میں افراد و اشخاص کی ملکیت کو تسلیم کرتے ہوئے ترغیب دی ہے۔

وَاتَّقِ الْمَسَالَ عَلَىٰ حَبْطِ ذُوِي الْقُرْبَىٰ | اور اس نے مال کو باوجود اس کی محبت کے رشتہ داروں

وَالْيَتَامَىٰ وَالْمَسْكِينِ وَابْنِ السَّبِيلِ | یتیموں، محتاجوں، مسافروں، مانگنے والوں کو اور

وَالسَّائِلِينَ وَفِي الرِّمَاقِ | گردوں کو آزاد کرنے یعنی غلام آزاد کرنے یا قیدی کو ربا

کرنے یا مقروض کو قرض سے نجات دلانے کے لیے دیا۔ (۲:۱۷۷)

فی اموالہم حقٌ للسائل والمحروم (۱۹) اور اُن کے مالوں میں سائلوں اور تنگ دستوں کا حق ہے۔
 یا ایہا الذین امنوا انفقوا مما رزقناکم ^{۱۵۰} لعلکم تاتقون۔
 یہ اور ان جیسی دوسری تمام آیات میں اُس نے افرادی ملکیت کو تسلیم کرنے میں اشیا منقولہ وغیر
 منقولہ یا ذرائع پیداوار میں سے کسی کی کوئی تخصیص نہیں کی اور ان میں سے کسی کے درمیان بحیثیت
 ودفن ملکیت کوئی فرق نہیں بیان کیا۔

ہم وہ ذاتی ملکیت کے اصول کو تسلیم کرنے کے باوجود اُس کی تحدید ضرور کرنا چاہتا ہے اور اُس
 ملکیت میں اس قسم کی وسعت دینا ہرگز پسند نہیں کرتا جس کی بدولت اُس کے اقتصادی نظام کی بیان کردہ
 اساس و بنیاد پر زلزلے اور اُس کا مقصد اصلی فوت ہو جائے۔ اسی بنا پر اس قسم کی تمام اشیا کے بارہ
 میں اصل و بنیاد کے طور پر یہ حکم دیتا ہے کہ وہ ”مباح الاصل“ ہیں یعنی وہ کسی کی ذاتی و شخصی ملک نہیں ہیں
 بلکہ خالق کائنات نے اُن کو تمام افراد انسانی کے لیے یکساں طور پر فائدہ اٹھانے کے لیے مخلوق کیا ہے
 هو الذی خلق لکم ما فی الارض صدقہ تعالیٰ ہی وہ ذات ہے جس نے تمہارے
 جمیعاً۔
 ہی یہی وہ سب کچھ پیدا کیا ہے جو زمین میں موجود ہے

اس کے بعد پھر تخصیص کا سوال پیدا ہوتا ہے اور بصداق القرآن یفسر بعضہ بعضاً قرآن
 کا ایک حصہ دوسرے حصہ کی تفسیر کرتا ہے) دوسری آیات قرآنی، احادیث نبوی اور روایات فقہی اس
 اذن عام کی تشریح یا تخصیص کرتے ہیں۔

ان ہی تشریحات و تخصیصات سے یہ حقیقت سامنے آتی ہے کہ اسلام نے اپنے نظام میں ہمیشہ
 کے لیے بعض اشیا کو عام فائدہ کے لیے مباح قرار دیا ہے اور اس لیے اپنے مقام وقوع میں وہ کسی
 کی بھی ذاتی ملکیت نہیں ہیں، اور ہر فرد کو اس سے یکساں طور پر فائدہ اٹھانے کا حق ہے اور اُن
 میں سے وہ اسی مقدار کا مالک سمجھا جاتا ہے جس قدر اُس نے اپنی ذاتی ضرورت کے لیے حاصل کر لیا ہے۔

اور ملکیت کے اعتبار سے ہر شخص کے لیے ”مفاد عامہ“ کی صورت میں قابل استعمال بیگی اور یا پھر خلافت (اسٹیٹ) کا حق ہوگا کہ وہ مفاد عامہ کو عملاً کامیاب بنانے کے لیے ان کو اپنے ہاتھوں میں لے، اُن کی درآمد کا انتظام کرے، اور اسٹیٹ کی ملکیت کے نام پر اُن میں ”اقتصادی نظام“ کی بہتری کے لیے سب سے زیادہ صرف کرے۔ اور کسی کو یقین نہ ہوگا کہ ”مفاد عامہ“ کے خلاف وہ تمہا یا چند خاص افراد اُس کو اس طرح اپنے قبضہ و تصرف میں لائیں کہ حکومت کے مقررہ منافع کو ادا کرنے کے بعد باقی سب اُن کی ملکیت قرار پا جائے اور اس طرح وہ ”مذموم سرمایہ داری“ کے مالک بن بیٹھیں۔ اس سلسلہ میں پہلی چیز ”عدلیات“ ہیں۔

کانیں | عن ابیض بن حتمال المادری انه
 ابیض آری کہتے ہیں کہ وہ رسول اللہ صلی اللہ علیہ
 و فدالی رسول اللہ صلی اللہ علیہ وسلم کی خدمت میں حاضر ہوئے اور آری میں جو
 وسلم فاستقطع الملم الذی نمک کی تھیل تھی اُس کو درمہ کے طور پر مانگا، آپ
 بما رب فاقطعه ایاہ فلتمآ وئی نے اجازت دیدی، ایک شخص نے یہ دیکھ کر عرض کیا
 قال رجل یا رسول اللہ ما اقطعت یا رسول اللہ آپ نمک کا خزانہ کیوں اس کے حوالہ کی
 له الماء العذ قال فرجعه منه دیتے ہیں۔ آپ اُسکی اصل حقیقت سزا گاہی کے بعد
 واپس لے لیا اور دینے سزا کار فرما دیا۔

شخصین حدیث نے اس حدیث کی تشریح میں کہا ہے کہ اس سے معلوم ہوتا ہے کہ ”کانیں“ دو قسم پر تقسیم ہیں، ایک وہ جن کا مادہ (مٹیریل) ظاہر موجود ہو اور اُن کے لیے کھودنے، برآمد کرنے کی زحمت نہ اٹھانی پڑے دوسری وہ جو کھودنے برآمد کرنے کی محتاج ہوں اور اُن کے لیے محنت و سرمایہ خرچ کرنے کی ضرورت ہو۔ پہلی قسم کی کانوں کے بارہ میں اسلام اجازت نہیں دیتا کہ کسی حال میں بھی ”خلیفہ“ اُن کو کسی شخص و اصدیا مخصوص جماعت کی ملکیت یا اجارہ داری میں دیدے بلکہ لوگوں کی ضروریات کے لیے عام اور ”مفت“ افادہ کے چھوڑتا، اور اُن پر خلافت (اسٹیٹ) کی نگرانی قائم کرتا ہے۔ اور دوسری قسم کی

کانوں میں اگرچہ ”اجازت“ کا پہلو نکلتا ہے مگر اُس کو بھی خلیفہ اور مجلس شوریٰ کی صوابدید پر موقوف رکھا گیا ہے۔ یعنی کانوں سے متعلق مسئلہ کی روح اسلامی اقتصادى نظام میں یہ ہے کہ یہ دراصل مفاد عام کے لیے ہیں، اور قدرت نے اپنی اس عطاؤں بخشش کو تمام انسانوں کی مشترک فلاح و بہبود کے لیے پیدا کیا ہے۔ لہذا دراصل اُن کو خلافت کی اصطلاحی ملکیت میں ہونا چاہیے اور پیسک کے نائنڈہ ہونے کی حیثیت سے خلیفہ اور اُس کی مجلس شوریٰ اُن کی جانب سے مفاد عام کے لیے ان میں نصرف کے مجاز ہیں۔ اور اسلام ان کے لیے کسی شخص واحد یا مخصوص جماعت کی ایسی ملکیت یا اجارہ داری“ کو پسند نہیں کرتا کہ جس کی بدولت یہ ”مفاد عام“ کے خلاف متعلقہ افراد کے لیے مذموم ”سرمایہ داری“ کا آلہ بن سکیں۔ ہاں اگر دوسری قسم کی معدنیات کی برآمد کے اخراجات میں خلافت کے بیت المال کی دشواریوں، یا ملکی اقتصادى بد حالی، یا حاصل کرنے والے کے مخصوص حالات کے پیش نظر ان کو بطور عطیہ یا اجارہ داری کے ”خلیفہ یا اسٹیٹ دینا چاہے تو دے سکتا ہے مگر اس شرط کے ساتھ کہ یہ عطا یا اجارہ داری مذموم سرمایہ داری کی ممانعت اور ”مفاد عام کی مضرت کے تحفظ“ کے مقصد غلطی کے منافی نہ ہو۔ کیونکہ الفاظ حدیث ”لما اقطع لہ الماء العذ قال فرج جہنمہ“ کی روح ہم کو اس کی راہنمائی کرتی ہے۔

خلاصہ کلام یہ ہے کہ ”معدنیات“ کو اقتصادى نظام میں خلافت (حکومت) کی ملک ہونا چاہیے اور اُن کو کسی حال میں بھی سرمایہ داری کے لیے آلہ اور ذریعہ نہ بننا چاہیے۔ اور کسی کو یہ حق نہ ہونا چاہیے کہ عطیہ یا اجارہ داری کے نام سے اُن پر قبضہ و تصرف کرنے اور ان اشیاء کی ارزانی و گرانی یا بازار میں جوڑ و عدم کا معاملہ، اُن کے اور صرف اُن کے ہاتھ میں مقید، اور اُن کے رحم و کرم پر منحصر ہو کر رہ جائے، اور اس کی بدولت ”مفاد عامہ“ تباہ و برباد ہو جائے۔

نکتہ سطح چاندی، سونا، لوہا، کوئلہ، پٹرول وغیرہ کی قانون کا بھی یہی حکم ہے قوم و ملک کے اقتصادى نظام میں ان کانوں کو بہت بڑا دخل ہے۔

کون نہیں جانتا کہ اٹھیر، ریلوے، دفانی جہاز، ہوائی جہاز، موٹر، شہر کی روشنی وغیرہ جیسے اہم کار و بار بغیر کوئلہ، پٹرول، لوہا، بیتل کے نہیں چل سکتے۔ چاندی، سونا اور تانبا زیورات و ظروف کے علاوہ سرکاری سکہ جات کے فروغ، اور تجارتی کاروبار کی ترقی کے لیے کس قدر اہم ہیں، سب کو معلوم ہے اگر کسی اقتصادی نظام میں قدرت کی بخشی ہوئی یہ ”دولت“ ایک یا چند خاص افراد کے ہاتھ میں نہ دی جائے اور حکومت اور ان کے درمیان اس سرمایہ داری کی تقسیم ”اجارہ داری“ کے نام سے کر دی جائے تو ظاہر ہے کہ ملک کی باقی آبادی اُس کے انتفاع سے بڑی حد تک محروم رہ جائیگی، اور یقیناً اس راہ سے ایک خاص جماعت میں ”دولتِ بین الاغنیاء“ اور ”یکنزون الذہب و الفضة“ کا منظر نظر آنے لگیگا۔

اوجس زمانہ اور دور میں بھی اس اصول کے خلاف ان کانوں کو کسی ملی یا وطنی حکومت نے اجارہ داری کے سسٹم پر چلانے کی سعی کی اُس کو نہ صرف اپنے اقتصادی نظام میں شدید نقصان اٹھانا پڑا بلکہ نفسِ اصول سے فائدہ اٹھاتے ہوئے اجنبی اجارہ داروں نے اُس ملت و قوم کو تباہ کرنے اور غلامی کی لعنت میں گرفتار کرنے کا بہترین ذریعہ اس کو بنایا اور صدیوں تک اُس کو ان سونجات نہ مل سکی۔ ہندوستان، مصر، عراق، ایران، عہد جدید میں، اور امریکہ و وسطی یورپ عہد قدیم میں اسی غلط روی کا شکار ہو چکے ہیں، اور اس زمانہ میں یورپ و ایشیا کی حکومتوں کے بیشتر کاروبار کا معاملہ اسی قسم کے مٹھی بھرا انسانوں کے رحم و کرم پر چل رہے ہیں، اور اقتصادی خوشحالی و بد حالی حتیٰ کہ ملکوں کے عروج و زوال ان ہی خود غرض اور حرصیں سرمایہ داروں کے ہاتھوں میں کٹ تپلی کی طرح حرکت کرتے نظر آتے ہیں۔

منڈیوں میں ارزانی گرانی، سکوں کے طلائی و نقرئی معیار، درآمد و برآمد کے معاہدات پر ان ہی کا قبضہ و تسلط ہے۔ اور حکومتوں نے اپنے جاہلانہ و قابلہ نہ استعماریت کی طمع اور لالچ میں مفاد عامہ کو ان کے ہاتھوں تباہ و برباد کرنے کے لیے چھوڑ دیا ہے، اور اگر تاریخ کی شہادت غلط نہیں ہے تو بلا خوف تردید کہا جاسکتا ہے کہ ان مہاجنوں کی اس دست و بُرد کی ابتدا اسی قسم کی اجارہ داری اور ملکیت کی رہن بنت ہے۔

اسلام اس قسم کی عام بد حالی کو اپنے نظام میں کسی طرح برداشت کرنے کے لیے تیار نہیں ہے اس لیے وہ شروع ہی سے اس کا امتیصال ضروری سمجھتا ہے اور اس کی صورت صرف یہی ہے کہ ”سدنیات“ کے معاملہ کو اشخاص، افراد کی مصالح کے مقابلہ میں ”جماعتی مصالح“ کے لیے ضروری اور لازمی قرار دے۔

اجارہ داری | سدنیات سے متعلق اجارہ داری کا معاملہ عموماً کمپنی کی شکل میں نمودار ہوتا ہے، اور ملک کی کمپنیاں | کا وہ بہترین سرمایہ جو زیادہ سے زیادہ انسانوں بلکہ حکومت کی تمام آبادی کے لیے مفید اور نفع بخش ثابت ہو سکتا تھا اس طرح مخصوص افراد کے اندر محدود ہو جاتا، اور آخر کار عام بد حالی کا پیش خیمہ بن جاتا ہے۔

عہد جدید و قدیم میں جس ملک میں بھی اس قسم کی اجارہ داری پائی جاتی ہے اس سے انکار نہیں ہو سکتا کہ تھوڑے ہی عرصہ میں اس کی بدولت کارخانہ دار اور مزدور یا سرمایہ اور محنت کے درمیان جنگ بدل کا میدان کارزار گرم ہو گیا ہے، اور بعض اوقات حکومتوں کی تباہی و بربادی پر ختم ہوا ہے، کارل مارکس کا نظریہ اشتراکیت، اس کا رہنما ہے اور روس کا دور اشتراکیت اس کی جدید پیداوار۔ پس اگر سدنیات کے لیے کمپنی اور شیرز (حصص) کا یہ حرص انگریز سسٹم بطور ”اصول“ اور تجارتی بنیاد کے تسلیم نہ کر لیا جاتا۔ اور ان امور کو ”مفاد عامہ“ کے اصول کے پیش نظر حکومت کے اختیارات مجازی کے سپرد کر دیا جاتا تو افراط و تفریط کی راہ سے الگ اسی اعتدال کی راہ پیدا ہو جاتی جس کی طرف اسلام نے اپنے نظام میں توجہ دلائی ہے۔

وہ ایسی کمپنیوں کی حوصلہ افزائی کو تیار نہیں ہے اور بعض مخصوص حالات میں عطیہ، یا اجارہ داری کے جواز و اباحت کی شکل میں بھی اس ”بنیادی اصول“ کو فراموش کرنا نہیں چاہتا جس سے مفاد عامہ خطرہ سے محفوظ رہے، اور مذہب و سرمایہ داری کو سر اٹھانے کے لیے بہانہ ہاتھ نہ آجائے، کیونکہ اس قسم کی کمپنیاں جب اپنے تجارتی نظام کو وسیع کرنے کے لیے بین الاقوامی حالات پر نگاہ ڈالتی ہیں تو اپنے خصوصی

مفاد کے پیش نظر عام افادہ اور عام لوگوں کے نفع سے آنکھ بند کر کے ملک اور حکومت کے تمام سیاسی، اقتصادی، معاشرتی رجحانات کو اسی ایک رخ پر پھیرنے کی سعی کرتی ہیں جن سے ان کا ذاتی مقصد فروغ پاسکتا ہے خواہ اس کی بدولت ملک کی عام حالت یا انسانوں کی عام زندگی خطرہ ہی میں کیوں نہ چڑ جائے اور یہی وہ کیڑا ہے جو اگرچہ اپنی ابتدائی شکل میں نہایت حسین، بہت دلچسپ، بہت مفید اور ترقی پسند نظر آتا ہے لیکن اندر ہی اندر گھن کی طرح اقتصادی بد حالی، عام بچپنی بلکہ خدا کی بہت بڑی مخلوق کو غلامی کے گڑھے میں ڈال کر کھوکھلا بنا دیتا، اور موت کی نیند سُلا دیتا ہے۔

آپ شاید میری اس گزارش کو حیرت سے دیکھیں کیونکہ جدید ترقی پذیر دنیا نے تو کمپنیوں کے اس سسٹم ہی سے ترقی اور اقتصادی سر بلندی حاصل کی ہے لیکن اگر فلسفہ اجتماع اور انسانی نشو و ارتقاء کے مقصد ”عظیم“ اخوت عامہ کے پیش نظر باریک بینی سے مطالعہ کریں گے تو آپ کو اندازہ ہوگا کہ یہ سب دھوکا اور فریب ہے۔

اسی سسٹم نے قوموں کی باہم عداوت، اور استحصال با بھری بنیاد ڈالی، اُس نے خود اپنے ملک کی عام آبادی کو چند مخصوص سرمایہ داروں کا غلام بنا کر تباہ کر دیا، اور اس نے ”اقتصادی ترقی“ کے نام سے دنیائے ہر گوشہ میں بے اطمینانی، خود غرضی اور حسین و خوبصورت ڈاکہ زنی کو عام کر دیا ہے۔ اور اگر ان اشیاء کو مفاد عامہ کی ملک قرار دیا جائے اور اسی مقصد کے اندر محدودہ حکومت ان کا انتظام کرتی، یا پبلک کے افراد کے ذریعہ ان کو فروغ دیتی تو یہ صورت حال کبھی پیدا نہ ہوتی، اور ملک میں ایک عام متوسط زندگی کا دور ہوتا، اور اطمینان کی زندگی نصیب ہوتی۔

اور قطعاً مبالغہ نہ ہوگا اگر یہ کہا جائے کہ کانوں (معاذ اللہ) سے متعلق اگر یہ اقتصاد ”نی نظریہ“ تسلیم کر لیا جائے تو نہ صرف پبلک میں عام متوسط زندگی کا دور پیدا ہو جائیگا بلکہ اس طرح ملک کی خوشحالی تجارت کی فراوانی، زراعت کی ترقی کے لیے زیادہ سے زیادہ ”ذرائع“ مہیا ہو جائیں گے۔

شلاجب پٹرول کی کانیں ملک میں برآمد ہوں اور اجارہ داری سسٹم کی کمپنیوں کی بجائے خود حکومت کی سرکاری کمپنی اُس کی برآمد کا انتظام کرے، تو ظاہر ہے کہ درمیانی ایجنٹ کی من مانی زیادہ ستانی سے اُس کی قیمت میں موجودہ دور کی طرح ناقابل برداشت گزانی نہیں ہو سکی اور اس طرح اُس کا فائدہ صرف مخصوص سرمایہ داروں (پونجی داروں) ہی تک محدود نہ رہیگا بلکہ عام اور متوسط طبقہ بھی اُس میں شریک ہو سکیگا۔ اسی طرح چاندی، سونا اور لوہا، تانبا، پیتل وغیرہ کی ارزانی سے سکے کا معیار بھی بلند ہو سکیگا کہ جن تک ملک کی بہتری کا بہت کچھ مدار ہے، اور استعمال کے لیے بھی اُس کا فائدہ عام ہو جائیگا۔

کیا کوئی کاروباری آدمی اس کا انکار کر سکتا ہے کہ اگر آج ”کوئلہ“ درمیانی کمپنیوں کے ذاتی منافع کے شکار سے نکل کر براہ راست خود اپنی حکومت کے ہاتھوں ملک تک پہنچے تو ضروریات کی ہزاروں اشیاء کہ جن کی ارزانی و گزانی کا مدار کوئلہ کی ارزانی و گزانی پر ہے اس قدر ارزان ہو جائیں کہ دولت مندوں اور امرا اور رؤسار کی طرح عوام اور متوسط بھی اُن اشیاء سے بڑی حد تک فائدہ اٹھا سکیں گے۔

جہازوں اور ریلوے کے ٹکٹ و محصولات حمل و نقل کی فراوانی وغیرہ اس ترقی کے دور میں بڑی حد تک ”اسٹیم“ اور ایک قسم کی بجلی کی قدر و قیمت کے ساتھ وابستہ ہیں اور اسٹیم، بجلی کا وجود کوئلہ پر موقوف ہے۔ پس اگر کوئلہ ارزاں ہے تو اُس کا اثر مذکورہ بالا تمام اشیاء پر پڑتا ہے اور اگر گراں ہے تب یہ تمام اشیاء پر موثر ہے۔

لہذا اقتصادی نظام کے مسطورہ بالا نظریہ کا یہ پہلو اس قدر واضح اور صاف ہے کہ کوئی صاحب عقل و خرد اس کی برتری کا انکار نہیں کر سکتا۔

یہ تمام تفصیل اُن معادن کے بارے میں کی گئی جن کی برآمد میں سخت محنت اور سرمایہ کا وحشل ضروری اور لازمی ہے، لیکن ایسی کانیں کہ جن کی برآمدگی میں صرف نقل و حمل ہی درکار ہے اور جس

جیسا کہ سمندری نمک، یا بعض پتھروں اور دھاتوں کی ایسی کانیں جو شکم زمین کے علاوہ سطح زمین پر بھی اپنا گوشہ رکھتی ہیں تو اسلامی اقتصادی نظام اس کو جائز رکھتا ہے کہ حکومت کے نظم و انتظام کے باوجود ان اشیاء کو اپنی ذاتی ضرورت کے لیے ہر شخص حسب حاجت مفت استعمال کرنے کا حق رکھتا ہے۔ اور حکومت کے لیے روا نہیں ہے کہ اس افادہ پر کسی قسم کے ٹیکس کی پابندی عائد کرے۔ البتہ حکومت ان کے جس قدر حصہ کی برآمد اپنے نظم و انتظام سے انجام دے اُس پر اُس کو محصول و قیمت دونوں طریق کار کو اختیار کرنے کی اجازت ہے۔

(باقی)

قرآن شریف کی مکمل کشری

”مِصْبَاحِ الْفِرْقَانِ فِي لُغَاتِ الْقُرْآنِ“ اردو میں سب سے پہلی کتاب ہے جس میں قرآن مجید کے تمام لفظوں کو بہت ہی سہل ترتیب کے ساتھ اس طرح جمع کیا گیا ہے کہ پہلے خانہ میں لفظ، دوسرے میں معنی اور تیسرے خانہ میں لفظوں سے متعلق ضروری تشریح، اسی کے ساتھ بعض ضروری اہم اور مفید باتیں درج کی گئی ہیں۔ مثلاً انبیاء کرام کے نام جہاں جہاں آئے ہیں ان کے حالات بیان کیے گئے ہیں، یہ کتاب بالخصوص کثرت قرآن کی تشریح کے سلسلہ میں اردو زبان میں اب تک ایسی کوئی کتاب شائع نہیں ہوئی۔ کتاب عام پڑھے لکھے مسلمانوں کے علاوہ طلباء اور انگریزی داں اصحاب کے لیے خاص طور پر مفید ہے۔ کتابت و طباعت عمدہ، بڑا سائز، اصل قیمت بیچہ، رعایتی

لغوم، خریداران برہان سے تین روپے بارہ آنے (پے)۔

ملنے کا پتہ :- منیجر مکتبہ برہان قروباغ نئی دہلی